

## LILL-PROF. ĠUŻE' GALEA FOSTNA

Ta' ĠUŻE' CARDONA

Għodwa waħda,  
 Kontra qalbhom,  
 Il-Huttaf hallew il-bejta  
 Artijiet aktar utieqa  
 Marru jżuru mħabba l-kesha,  
 Imma dejjem  
 Reġġhu lura  
 Lejn l-imkejjen ta' twelidhom  
 Għaliex qatt ma sabu isbaħ  
 Mill-kenn helu tal-bejtiet!

Minn qiegħ baħar,  
 Bogħ'd, għammieqi  
 It-triq qabad is-sallur,  
 Eluf kbar ta' mili mexa  
 Fejn xortih ġeghlitu jmur.  
 Imma dejjem  
 Reġa' lura  
 Lejn il-bejta li ma nsiex,  
 Għaliex hemm qatta' torbitu,  
 Hemm joħduh l-ewwel ġibdiet!

Għal fuq xogħlu  
 Il-baħri jbewweg  
 Artu jħalli bla ma jrid,  
 Bliet. pajjiżi isbaħ minnha  
 Bil-gzuz jara ta' sikwit...  
 Imma jkun  
 Dejjem jixxennaq  
 Għal pajjiżu bla tlellix,  
 Għal dak raħlu qalb il-ħdura  
 Fejn il-qalb il-ġhaxqa ssib!

Bħall-ħuttafa  
 Wis-sallura  
 U bħall-baħri bla dewmien  
 Reġa' fostna ĠUŻE' GALEA  
 Għax HAL QORMI jsib is-sliem!  
 Dejjem f'qalbu  
 Dejjem f'moħħu  
 Għalkemm bogħ'd pajjiżna kien!  
 Issa ħajtu hawn itemmha...  
 Mhux li bħalu nagħmel jien!